



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1607/13 - 2009 ජුනි 23 වැනි අගනරුවාදා - 2009.06.23

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. බී. 21/78.

1978 අංක 16 දරන විශ්වවිද්‍යාල පනත

27 වැනි වගන්තියේ (1) වැනි උපවගන්තිය යටතේ නියමය

1978 අංක 16 දරන විශ්වවිද්‍යාල පනතේ 27 වැනි වගන්තියේ (1) වැනි උපවගන්තිය මගින් මා වෙත පැවරී ඇති බලතල ප්‍රකාර, උසස් අධ්‍යාපන අමාත්‍ය මහාචාර්ය වරයා ආරච්චිලාගේ විශ්වා වර්ණපාල වන මම, විශ්වවිද්‍යාල ප්‍රතිපාදන කොමිෂන් සභාවේ නිර්දේශය මත මේ නියමය මගින්, (2007 ඔක්තෝබර් මස 18 වැනි දින අංක 1519/26 දරන අති විශේෂ ගැසට් පත්‍රයේ පළ කරන ලද නියමය මගින් අවසන් වරට සංශෝධිත) එකී පනතේ 139 වැනි වගන්තියේ විධිවිධාන ප්‍රකාරව, ඉහත කී පනතේ 21 වැනි වගන්තිය යටතේ සාදන ලද නියමයක් ලෙස සලකනු ලැබිය යුතු සහ කැළණිය විශ්වවිද්‍යාලය පිහිටුවනු ලැබූ නියමයේ උපලේඛනයේ, I වැනි තීරයේ දැක්වෙන “වෛද්‍ය විද්‍යා පීඨයට” අනුරූපව :—

- (1) එම උපලේඛනයේ II වැනි තීරයේ දැක්වෙන 5 වන අයිතමය ඉවත් කොට ඒ වෙනුවට, පහත දැක්වෙන අයිතමය ආදේශ කිරීමෙන් එම නියමයේ උපලේඛනය මෙයින් සංශෝධනය කරනු ලැබේ :—

“5. වෛද්‍ය ක්ෂුද්‍රජීව විද්‍යා අධ්‍යයන අංශය.”; සහ

- (2) එම උපලේඛනයේ II වැනි තීරයේ දැක්වෙන 15 වන අයිතමයට ඉක්බිතිවම පහත දැක්වෙන අයිතමය ආදේශ කිරීමෙන්, එම නියමයේ උපලේඛනය මෙයින් සංශෝධනය කරනු ලැබේ :—

“16. ආබාධිතතා අධ්‍යයන අංශය.”.

මහාචාර්ය වරයා ආරච්චිලාගේ විශ්වා වර්ණපාල,
උසස් අධ්‍යාපන අමාත්‍ය.

2009 ජුනි මස 17 වැනි දින,
කොළඹ දී ය.

07-234

1A - G 011312 — 935 (2009/06)

එල්. ඩී. බී. 21/78.

1978 අංක 16 දරන විශ්වවිද්‍යාල පනත

27 වැනි වගන්තියේ (1) වැනි උපවගන්තිය යටතේ වූ නියමය

1978 අංක 16 දරන විශ්වවිද්‍යාල පනතේ 27 වැනි වගන්තියේ (1) වැනි උපවගන්තිය මගින් මා වෙත පැවරී ඇති බලතල ප්‍රකාර, උසස් අධ්‍යාපන අමාත්‍ය මහාචාර්ය වටරැක ආරච්චිලාගේ විශ්වා වර්ණපාල වන මා විසින්, මේ නියමය මගින් විශ්වවිද්‍යාල ප්‍රතිපාදන කොමිෂන් සභාවේ නිර්දේශය ඇතිව කලින් කල සංශෝධිත රජරට විශ්වවිද්‍යාලය හා සම්බන්ධ වූ 1995 නොවැම්බර් මස 07 වැනි දින හා අංක 896/2 දරන අති විශේෂ ගැසට් පත්‍රයේ පළ වූ නියමය සහ 2006 ජූලි මස 07 වැනි දින හා අංක 1452/24 දරන අති විශේෂ ගැසට් පත්‍රයෙන් පල කරන ලද නියමය මගින් සහ අවසන් වරට 2007 ඔක්තෝබර් මස 09 වැනි දින හා අංක 1518/15 දරන අති විශේෂ ගැසට් පත්‍රයෙන් පල කරන ලද නියමය මගින් සංශෝධිත, ඉහත කී පනතේ 21 වන වගන්තිය යටතේ සාදන ලද නියමය, එහි උපලේඛනයෙහි I වන තීරයේ “සමාජ විද්‍යා හා මානව ශාස්ත්‍ර පීඨය” යන අයිතමය සහ එයට අනුරූපිව එම උපලේඛනයෙහි II වන තීරයේ සඳහන් වන්නාවූ සියලුම අයිතම ඉවත් කොට, ඒ වෙනුවට පහත දැක්වෙන අයිතම ආදේශ කිරීමෙන්, එම නියමය මෙයින් සංශෝධනය කරනු ලැබේ :—

I වන තීරය
පීඨය

සමාජ විද්‍යා හා මානව ශාස්ත්‍ර පීඨය

II වන තීරය
අධ්‍යයන අංශය

1. සමාජ විද්‍යා අධ්‍යයන අංශය
2. මානව ශාස්ත්‍ර අධ්‍යයන අංශය.
3. පුරාවිද්‍යා හා උරුම කළමනාකරණ අධ්‍යයන අංශය.”.

මහාචාර්ය වටරැක ආරච්චිලාගේ විශ්වා වර්ණපාල,
උසස් අධ්‍යාපන අමාත්‍ය.

2009 ජුනි මස 19 වැනි දින,
කොළඹ දී ය.

07 - 235